

# India offers support for Africa to fight the Omicron variant

November 29, 2021

## ઓમિક્રોન વેરિયન્ટનો સામનો કરવા માટે ભારતે આફ્રિકાને ટેકો આપ્યો

નવેમ્બર 29, 2021

કોવિડ-19ના નવા વેરિયન્ટ ઓમિક્રોનના ઉદભવની અમે નોંધ લીધી છે. અમે આ વેરિયન્ટથી અસરગ્રસ્ત દેશોની પડખે છીએ, ખાસ કરીને આફ્રિકાના દેશોની સાથે છીએ જે અત્યાર સુધી ઓમિક્રોન વેરિયન્ટથી અસર પામેલા છે.

ભારત સરકાર મેડ-ઈન-ઈન્ડિયા રસીઓના સપ્લાય સહિત ઓમિક્રોન વેરિયન્ટ સાથે વ્યવહાર કરવામાં આફ્રિકામાં અસરગ્રસ્ત દેશોને ટેકો આપવા તૈયાર છે. આ રસીઓનો પુરવઠો કોવેક્સ દ્વારા અથવા દ્વિવપક્ષીય રીતે હાથ ધરવામાં આવી શકે છે. આ સંદર્ભમાં ભારત સરકારે માલાવી, ઈથોપિયા, ઝામ્બિયા, મોઝામ્બિક, ગિની અને લેસોથો જેવા આફ્રિકન દેશો સહિત કોવિશિલ્ડ રસીઓના સપ્લાય માટે કોવેક્સ દ્વારા અત્યાર સુધીમાં આપવામાં આવેલા તમામ ઓર્ડરોને મંજૂરી આપી દીધી છે. અમે બોત્સ્વાના માટે કોવેક્સનના પુરવઠાને પણ મંજૂર કર્યો છે. દ્વિવપક્ષીય રીતે અથવા કોવેક્સ દ્વારા અનુમાનિત કોઈપણ નવી જરૂરિયાતને ઝડપથી ધ્યાનમાં લેવામાં આવશે.

ભારત આવશ્યક જીવનરક્ષક દવાઓ, ટેસ્ટ કીટ, ગ્લોવ્સ, પીપીઈ કીટ અને વેન્ટિલેટર જેવા તબીબી સાધનોની જરૂરિયાત મુજબ સપ્લાય કરવા માટે પણ તૈયાર છે. ભારતીય સંસ્થાઓ તેમના આફ્રિકન સમકક્ષો સાથે જીનોમિક સર્વેલન્સ અને વાઈરસની લાક્ષણિકતા સંબંધિત સંશોધન કાર્યમાં સહયોગ માટે અનુકૂળ વિચારણા કરશે.

[નોંધ: ભારતે અત્યાર સુધીમાં આફ્રિકાના 41 દેશોને મેડ-ઈન-ઈન્ડિયા રસીના 25 મિલિયનથી વધુ ડોઝ સપ્લાય કર્યા છે, જેમાં 16 દેશોને અનુદાન તરીકે લગભગ 1 મિલિયન ડોઝ અને 33 દેશોને કોવેક્સ સુવિધા હેઠળ આપવામાં આવેલા 16 મિલિયનથી વધુ ડોઝનો સમાવેશ થાય છે.]

નવી દિલ્હી

નવેમ્બર 29, 2021

DISCLAIMER: This is an approximate translation. The original is available in English on MEA's website and may be referred to as the official press release.